



नेपाल राजपत्र

भाग २

श्री ५ को सरकारद्वारा प्रकाशित

खण्ड ३३) काठमाडौं, कात्तिक १३ गते २०४० साल (अतिरिक्ताङ्क ३८)

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०४० सालको ऐन नं. १०

स्वस्तिश्री गिरिराजचक्रचूडामणि नरनारायणेत्यादि
विविध विरुदावली विराजमान मानोन्नत महेन्द्रमाला परम
नेपालप्रतापभास्कर ओजस्विराजन्य परम गौरवमय तेजस्वी
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद
परम प्रोज्ज्वल नेपालतारा परम पवित्र ॐरामपट्ट परम ज्योतिर्मय
सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु
परमाधिपति अतिरथी परम सेनाधिपति श्री श्री श्री श्री
श्रीमन्महाराजाधिराज वीरेन्द्र वीर विक्रम शाहदेव देवामाम्
सदा समरविजयिनाम् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

मालपोत ऐन, २०३४ लाई संशोधन गर्न बनेको ऐन

प्रस्तावना: मालपोत ऐन, २०३४ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम “मालपोत (पहिलो संशोधन) ऐन, २०४०” रहेको छ ।

(२) यो ऐन तुरुन्त प्रारम्भ हुनेछ ।

२. मालपोत ऐन, २०३४ को दफा ७ मा संशोधन: मालपोत ऐन, २०३४ (यसपछि “मूल ऐन” भनिएको) को दफा ७ को उपदफा (२) मा रहेको “मालपोत कार्यालयले” भन्ने शब्दहरूअगाडि “तोकिएको समितिको सिफारिशमा” र सोही शब्दहरूपछि “मालपोत विभागको स्वीकृति लिई” भन्ने शब्दहरू थपिएका छन् ।

३. मूल ऐनको दफा ११ मा संशोधन: मूल ऐनको दफा ११ मा रहेको “वैशाख मसान्त-सम्ममा” भन्ने शब्दहरूको सट्टा “जेष्ठ मसान्तसम्ममा” भन्ने शब्दहरू राखिएका छन् ।

४. मूल ऐनको दफा १३ मा संशोधन: मूल ऐनको दफा १३ को सट्टा देहायको दफा १३ राखिएको छ:-

“१३. मालपोत नबुझाएमा लाग्ने शुल्क: दफा ११ बमोजिमको म्याद नाघेपछि सो वर्षको आषाढ १५ गतेसम्ममा मालपोत बुझाएमा पाँच प्रतिशत शुल्क समेत लगाई मालपोत असूल गरिनेछ ।”

५. मूल ऐनको दफा १४ मा संशोधन: मूल ऐनको दफा १४ मा रहेको “दफा १३ को उपदफा (२)” भन्ने शब्दहरूको सट्टा “दफा १३” भन्ने शब्दहरू, “आषाढ ७ गते” भन्ने शब्दहरूको सट्टा “आषाढ मसान्त” भन्ने शब्दहरू, “गर्ने” भन्ने शब्दको सट्टा “गरिने भएमा” भन्ने शब्दहरू र “आषाढ १५ गते” भन्ने शब्दहरूको सट्टा “आवण १५ गते” भन्ने शब्दहरू राखिएका छन् ।

६. मूल ऐनको दफा १६ मा संशोधन: मूल ऐनको दफा १६ को,-

(१) उपदफा (१) मा रहेको “लीलाम बिक्री गर्नेछ” भन्ने शब्दहरूको सट्टा “लीलाम बिक्री गर्न सक्नेछ” भन्ने शब्दहरू राखिएका छन् ।

(२) उपदफा (२) को सट्टा देहायको उपदफा (२) राखिएको छ:-

“(२) यस दफा बमोजिम जग्गा लीलाम बिक्री गरिने भएमा त्यस्तो लीलाम बिक्रीको काम भाद्र मसान्तसम्ममा गरिनेछ ।”

आधिकारिकतः मद्रुण विभागबाट प्रमाणित गरिएपछि मात्र लागू हुनेछ।

(३) उपदफा (६) को सट्टा देहायको उपदफा (६) राखिएको छः-

“(६) यस दफामा जुनसुकै कुरा लेखिएको भए तापनि आषाढ १६ गतेदेखि जग्गा लीलाम बिक्री नभएसम्म मालपोत दाखिल हुन आएमा त्यस्तो जग्गावालाबाट मालपोत कार्यालयले मालपोतको वार्षिक १५ प्रतिशतका दरले शुल्क समेत लगाई मालपोत असूल गर्नेछ ।

तर यो उपदफा प्रारम्भ हुनुभन्दा अघिको मालपोत बाँकीमा पैतीस प्रतिशत शुल्क लगाई मालपोत असूल गरिनेछ ।”

आज्ञाले,

ध्रुववर सिंह थापा

श्री ५ को सरकारको सचिव

लालमोहर सदर मिति:- २०४०।७।१३।१